

Repatriations under the Vande Bharat Mission cross 5 lakhs

July 03, 2020

বন্দে ভাৰত অভিযানৰ অধীনত প্ৰত্যাহ্বতনৰ সংখ্যাই পাঁচ লাখৰ ঘৰ অতিক্ৰম কৰে

জুলাই 03, 2020

এক অভিলেখ সৃষ্টি কৰি বন্দে ভাৰত অভিযান (ভি বি এম)ৰ অধীনত বিদেশত আৱদ্ধ হৈ থকা 5 লাখতকৈও অধিক ভাৰতীয়ই নিজ দেশত আহি উপস্থিত হৈছে। 7 মে, 2020 তাৰিখৰ পৰা আৰম্ভ হোৱা এই ভি.বি.এম.ৰ অধীনত, ভিতৰুৱা অঞ্চল কিছুসংখ্যককে ধৰি মুঠ 137 দেশত আৱদ্ধ হৈ থকা 5,03,990 গৰাকী ভাৰতীয়ই দুমাহতকৈও কম সময়ৰ ভিতৰতে নিজ গৃহত আহি উপস্থিত হবলৈ সক্ষম হৈছে। প্ৰাৰম্ভিক পৰ্যায়ত সৰ্বাধিক প্ৰয়োজনীয়তা থকা কেৱল দুই লাখ আৱদ্ধ ভাৰতীয়ক ঘূৰাই অনাৰ বাবে স্থিৰ কৰা লক্ষ্যৰ তুলনাত এইয়া এক বৃহৎ সফলতা।

২. কেৰেলালৈ সৰ্বাধিক সংখ্যক ভাৰতীয় (94,085) ঘূৰি আহিছে আৰু ইয়াৰ পাছতেই আছে ক্ৰমান্বয়ে উত্তৰ প্ৰদেশ, বিহাৰ, তামিলনাডু, পশ্চিমবংগ, মহাৰাষ্ট্ৰ, কৰ্ণাটকা, গুজৰাট আৰু অন্ধ্ৰপ্ৰদেশ। ভি.বি.এম.ৰ অধীনত আকাশ মাৰ্গেৰে সৰ্বাধিক (57,305) ইউ এ ই ৰাষ্ট্ৰৰ পৰা আৰু তাৰ পাছতেই কুৱেইট, কাটাৰ, ওমান, চৌদি আৰব আৰু আমেৰিকা যুক্তৰাষ্ট্ৰৰ পৰা আৱদ্ধ হৈ থকা ভাৰতীয় সকল ঘূৰি আহিছে আৰু ইয়াৰ সমান্তৰালকৈ নেপালৰ পৰাও বিভিন্ন সীমান্ত চকীয়েদি (91,193) সংখ্যক ভাৰতীয় ঘূৰি আহিছে।

৩. ভি.বি.এম.ৰ অধীনত 860 খন এয়াৰ ইণ্ডিয়াৰ অধীনৰ্ণ উৰা জাহাজ, 1256 খন চাৰ্টাৰ উৰাজাহাজ আৰু 8 খন সমুদ্ৰ জাহাজ নিয়োজিত কৰা হৈছে। ইয়াৰ ভিতৰত এয়াৰ ইণ্ডিয়াৰ উৰাজাহাজেৰে 1,64,121 গৰাকী; মালদ্বীপ, ইৰাণ আৰু কলম্বো ৰাষ্ট্ৰ কেইখনৰ পৰা ভাৰতীয় জল সেনাৰ ৮ খন জাহাজেৰে 3,987 গৰাকী; চাৰ্টাৰ উৰাজাহাজৰ জৰিয়তে 2,30,832 গৰাকী আৰু বিদেশী উৰাজাহাজৰ জৰিয়তে 3,969 গৰাকী ভাৰতীয়ক ঘূৰাই অনা হৈছে। তাৰোপৰি, চুবুৰীয়া ৰাষ্ট্ৰ কেইখনৰ পৰাও 95,220 গৰাকী ভাৰতীয়ই বিভিন্ন স্থল সীমান্ত চকীয়েদি আহি নিজ গৃহত উপস্থিত হৈছে। কেৱল সেইয়াই নহয়, এই অভিযানৰ অধীনত 60 খন এয়াৰ এম্বুলেঞ্চো ব্যৱহাৰ কৰা হয়।

৪. এই বৃহৎ অভিযান সফলতাৰে পৰিচালনা কৰাৰ ক্ষেত্ৰত বিদেশৰ ভাৰতীয় মিছন, অসামৰিক বিমান পৰিবহন মন্ত্ৰণালয়, গৃহ মন্ত্ৰণালয়, স্বাস্থ্য আৰু পৰিয়াল কল্যাণ মন্ত্ৰণালয়ৰ লগতে ৰাজ্য চৰকাৰসমূহেও সক্ৰিয় সমৰ্থন আৰু সহযোগিতা আগবঢ়াইছে। ৰাজ্যিক সমন্বয়ৰক্ষী হিচাপে বৈদেশিক

পৰিক্ৰমা মন্ত্ৰণালয়ে মনোনীত কৰি দিয়া জ্যেষ্ঠবিষয়া সকলে এই ক্ষেত্ৰত সন্মুখত থাকি এই বৃহৎ অভিযানৰ নেতৃত্ব বহন কৰে যাতে সকলো পৰ্য্যায়তে সুচাৰু ৰূপে সমন্বয় গঢ়ি তুলিব পৰা যায়।

নতুন দিল্লী

জুলাই 03, 2020

DISCLAIMER : This is an approximate translation. The original is available in English on MEA's website and may be referred to as the official press release.